

Hidma Pastorali fis-Seklu 19

Ftit tagħrif dwar il-hidma pastorali f'San Ġiljan fis-Seklu Dsatax meta din il-lokalita' kienet għadha tiffirma parti mill-Parroċċa Elenjana ta' Birkirkara.

Winston L. Zammit

Matul is-Seklu Dsatax sa l-1891, it-territorju ta' San Ġiljan kien jiffirma parti mill-parroċċa ta' Sant'Elena ta' Birkirkara. Izda b'effett mill-1849 San Ġiljan sar viċi-parroċċa, fil-limiti tal-parroċċa ta' Birkirkara, u Dun Ġużepp Xerri, S.Th.D., inħatar bħala viċi-parroku f'San Ġiljan, u baqa' f'din il-kariga sa l-1891, meta nħatar bħala l-ewwel kappillan ta' San Ġiljan.¹

Izda fis-Seklu Dsatax, minn barra l-imsemmi Dun Ġużepp Xerri, kien hemm saċerdoti u kjeriċi oħra li taw is-servizzi tagħhom f'San Ġiljan, meta kien għadu viċi-parroċċa. Foqthom insibu lil Dun Salv Cumbo, Dun Ġwann Micallef, Dun Karm Mizzi u Dun Giovanni Battista Micallef.

Dun Salv Cumbo

Dan is-saċerdot ta s-servizzi tiegħu f'San Ġiljan matul l-epidemija tal-kolera li seħhet fl-1837. Dan joħroġ minn petizzjoni li huwa għamel xi snin wara lill-Gvernatur Sir John Gaspard Le Marchant (1858-1864) fejn stqarr li
'In 1837, during the cholera epidemic, Professor Cumbo, having at the time received from the Bishop the necessary authorisation, served as Chaplain or Deputy Curate in the district of St Julians.'

Mill-istess petizzjoni nafu li matul din l-epidemija, huwa kien jassisti l-morda u dawk li kienu jmutu.²

Dun Ġwann Micallef

Dun Ġwann Micallef, li kien mill-parroċċa ta' Birkirkara, u li ġie ordnat saċerdot fil-25 ta' Mejju 1839³, ta ukoll is-servizzi tiegħu f'San Ġiljan, kemm bħala kjeriku, kif ukoll bħala saċerdot. Dan joħroġ minn petizzjoni li għamel lill-Gvernatur Gaspard Le Marchant fl-1862, meta kien jokkupa l-kariga ta' viċi-parroku fil-parroċċa ta' Birkirkara.

Fiha stqarr li sa minn meta kien għadu kjeriku, kien imur għewwa San Ġiljan biex jgħallem id-duttrina

lill-bniet u s-subien. Wara li kien ordnat saċerdot fl-1839, baqa' imur San Ġiljan *'per predicare e dire messa nei giorni d'obbligo ed amministrare i sacramenti.'*⁴

Dun Karm Mizzi

Dan is-saċerdot mill-Belt Valletta, irċieva l-ordni sagri fit-18 ta' Diċembru 1858.⁵ F'petizzjoni li għamel lill-Gvernatur Gaspard Le Marchant (1858-1864) fl-1862, nafu mhux biss *that he has been employed at St Julians, teaching the boys gratis for one and a half years*, iżda nafu ukoll li fil-festa kien iqaddes hemm, iżda ma kien jirċievi l-ebda hlas.⁶

Dun Ġwann Battista Micallef

twieled fil-Furjana fit-2 ta' Frar 1848, u ġie ordnat saċerdot fit-23 ta' Diċembru 1871.⁷ Minn petizzjoni li għamel lill-Gvernatur fl-1873, meta kellu l-kariga ta' viċi-parroku fir-Rabat ta' Malta, nafu li għall-perjodu ta' 14-il sena, kien ta s-servizzi tiegħu fil-viċi-parroċċa ta' San Ġiljan fit-tagħlim tal-katekiżmu u fil-vjatku.⁸



RIFERENZI:

1. W. L. Zammit, 'Dun Ġużepp Xerri 1823-1897 - L-Ewwel Kappillan ta' San Ġiljan.'
2. A(rkivju) N(azzjonali) M(alta), *Petitions Le Marchant*, Vol. 23, No. 5729.
3. J. Calleja, 'Ordinazzjonijiet Saċerdotali, 1800-2000,' (Malta 2001), p. 20.
4. A.N.M., *Petitions Le Marchant*, Vol. 30, No.7287.
5. J. Calleja, *op. cit.*, p. 25.
6. A.N.M. *Petitions Le Marchant*, Vol. 30, No. 7251
7. W. L. Zammit, 'Dun Ġwann Battista Micallef D.D. - Rettur tal-Grotta ta' San Pawl (1848-1943)', *Il-Festi Tagħna*, 2001, p.53
8. A.N.M., *Petitions Straubewzee* (1872-1873) No.435